

# నా సుఖమే నే చూసుకున్నా

“తిరవ వెళ్ళున్నావ్రా, ఓ చూటు చెప్పిపోడా మనోచెన్ను” అంది రాజీ: ఎన్నో ప్రశ్నలు కళ్ళలో పెట్టుకొని నేను చూపుతోనే పలకరిస్తే అవన్నీ అర్థమైనట్లు.

మా అక్క: “రాజీ” అసలుపేరు రాజేశ్వరి నాకన్నా యాడాదేపెద్ద. ఈ ఊళ్ళోనే బావగారు మెడికల్ రిపెజెంటేటివు. సెలకి ఇరవై రోజులు ఆయనెలాగా ఊళ్ళో వుండరు కదా; ఓ చూపు వచ్చిపోవే అ తే; నేనూ ఆయంస్తో క్యాంపులు పోతున్నానంటుంది. ఈ రావడం సలదైరోజుల తరువాత. వార నాడు మార్కెట్ దగ్గర చావగారి స్కూటర్ కనబడితే ఆయనెక్కడో ఇందమ్మచే వున్నారు. తదా అనిబోసారి పలకరిద్దామని రెండు నిమిషాలా గేను. పక్కనే ఉన్న షాపులోంచి ఇవరల పడ్డాది అక్క బావగారేకి అన్నాను. ఆయన క్యాంపు. నేనొక్కడాన్నే బాచ్చానంది. అంటే స్కూటర్ నేర్పేసు కుందన్నమాట. ఇహనేమ్మరి- ఓ చూటు ఇంటికిరా; అన్నాను. అద్వై: తెలలేదు; ఆయన బొకాలో ఏక్స్ ప్రెసెంట్ వస్తానన్నారు. బండి పట్టుకొళ్ళారి అని స్కూటర్ గిర్ మనిఫించింది.

“ఎవరవ రైళ్ళున్నారు?” అన్నాను సాదాగా. సీదాగా.

“నేనూ బావగారే—”

“మరి ఇట్లు?”

“నిన్ననే చూ చూచుగారొచ్చేరు. తదానందస్వామిగారి ఉపన్యాసాల్ని: ఇవార్దించినూ, పదిరోజులుంటారుపై”

“ఏం మర్యాద మనిషివే. ఆయన్ని ఇంటికి కావలాపెట్టడం, నువ్వు అతనూ సికార్లు కొట్టడమూనా! రెండు పూట్లా వంటకూడా చేసుకోమని చెప్పేవా?” అంది చూ అమ్మ; చీవాట్లు పెడుతున్నట్లు తెలిసిపోతుందని నవ్వుతో కప్పేస్తూనూ.

“నన్నేంచై మంటావు? బిక్కెట్లు కొనుక్కొచ్చిమరి చెప్పేరు ఈన.

అయ్యో ఇట్లు తాళం పెట్టేస్తే మళ్ళీ ఎవడైనా దూరుతాడు కదండీ అంటే మా అమ్మనీ నాన్ననీ రమ్మని ఉత్తరం రాసేస్తే అన్నారు. ఆ ఉత్తరం అందలేదు గాబోలు; మామగారొక్కరే వచ్చారు. మధ్యాహ్నం ఎండ పూట రాలేరు గానీ రాత్రిళ్ళు ఉపన్యాసాలయ్యేక ఇలావొచ్చి ఖోంచేసి వెళ్ళమని చెప్పేస్తే”

మేం ఇద్దరం కలిసే చదువుకున్నాం. ఒకే స్కూల్లోనూ, ఒకే కాలేజీలోనూ.. నేను పదకొండోయేట సైకిల్ తొక్కడం నేర్చాను. ఇద్దరం ఏడేళ్ళపాటు ఆ సైకిల్ మీదనే వెళ్ళే వాళ్ళం. ఏదైనా వోరోజు ప్రాక్టకల్స్ మూలంగానో స్పెషల్ క్లాసు మూలంగానో నేనో గంటసేపు కాలేజీలో వుండిపోవలసి వస్తే తను నా దగ్గరకొచ్చి సైకిల్ తాళం వుచ్చేసుకొని ఇంటికొచ్చేసేది. అప్పుడప్పుడు సాంకేతిక కారణాలవల్ల మేం ఇద్దరం ఒకే వాహనం మీద వెళ్ళటాడని రోజులు వస్తే అప్పుడూ సైకిల్ తనే వాడేది. ఆ రోజుల్లో ఓ సినిమా పాట వచ్చింది :

“నీ సుఖమే నే కోరుకున్నా-

నిను వీడి అందుకే వెడుతున్నా” అని.

దానికి పేరడిగా నేను రెండు రైన్లు తయారు చేసేను; “అక్కపాట” అని :—

నా సుఖమే నే చూసుకున్నా

నను వీడి అందుకే; పొమ్మంటున్నా-

ఒకటి రెండు రోజులు ఉడుక్కుంది గాని, ఆ తరవాత మాత్రం దానికి ఏదైనా అవసరం వచ్చి నేను చిన్న చిన్న త్యాగాలు చెయ్యవలసి వచ్చినా ఆ పేరడీ పల్లవి తనే నిర్మోహమాటంగా ఆలాపన చేసేది....

“ఎన్ని రోజులు, క్యాంపు?” అన్నాను.

“రేపు రాత్రి బయలుదేరుతాం. ఎల్లండి సాయంకాలానికి తిరుపతి. ఆ రాత్రి అక్కడ కింద తిరపతిరోనే ఆయన ఫ్రెండింట్లో ఉంటాం. ఆ మర్నాడు అంటే ఇంపై తొమ్మిదో తారీకునాడు వీళ్ళ కంపెనీ జోనల్ ఏజంటుగారికోసం స్పెషల్ ఏర్పాటు ఏర్పాటుయిందట; తిరపతి రిప్రజంపేటివ్ గారు కారు తీసుకొస్తాట్ట. కార్లోనే ఎగువకి వెళ్తాం. మళ్ళీ మధ్యాహ్నానికి చిగువకొచ్చి, ఖోజు నాలైపోగానే మెట్రాస్ వెళ్తాం. ముప్పయ్యో తారీకు ఒకటో తారీకు మెట్రాస్లో కంపెనీ మీటింగులున్నాయట. చనప్రకాశ్ హోటల్లో ఉంటాం. రెండూ మూడు

తారీకులు సెలవు పెట్టారు. కంచీ మధురా వెళతాం. నాలుగు ఆదివారం కలిసి వచ్చింది. ఆ రోజుకి మద్రాసుకి చేరి ఆ రాత్రి మొయిలెక్కి ఐదో తారీకు మధ్యాహ్నానికి ఇంటికి చేరతాం. ఆ సాయంకాలం గోదావరికి మామగారు వెళ్ళి పోతారు."

"హాట్నాప్ రాజీ. మొత్తంమీద మీ మామగారు ఇంటికి కాపలా కాస్తున్నందుకు ఆయనకి నీ చేత్తో మొత్తం ఎన్ని పూటలు భోజనం పెడుతున్నట్టు? అహం. నాకు సరిగ్గా లెక్క తేలక అడుగుతున్నాను!" అన్నాను చప్పట్లు కొట్టి.

"నీ వేళాకోళానికేం లే."'

నేను సినిమా పాటగాని పేరడీ గాని అనకుండా: కేవలం యీలతో.. పాడాను.

"స్వామివారి హుండీలో వెయ్యడానికి డబ్బులిస్తాను; శ్రద్ధగా వేస్తావుతే?" అంది అమ్మ: లోపలికి వెళ్తూ.

"అదికాదు బాబీ;" అంది రాజీ, రాజీధోరణిలో.

"చెప్పు చెప్పు-"

"ఓ మూడు వందలుంటే సర్దుదూ. మళ్ళీ నింపాదిగా ఇచ్చేస్తాను."

"అమ్మనే అడుగు. నా దగ్గర డబ్బు వుండదు. నీకు తెలుసుగా."

"అమ్మనడిగితే మళ్ళీ యివ్వననుకుంటుంది. ఒకవేళ నేనిచ్చినా నా దగ్గర తీసుకోకూడదనుకుంటుంది; ఎంతైనా ఈ ఇంటి ఆడపిల్లను కదా! అంచేత ఈ తికమకలు తప్పించుకోవడానికి ముందే లేదనేస్తుందని; నిన్నడుగు తున్నాను."

"నీ లాజిక్ తప్పు రాజీ. మిగతా విషయాలెలావున్నా ఇంట్లో డబ్బు వుంటే మాత్రం ప్రాణం పోయినాసరే అమ్మ "లే"దని అనదు. "లే" దంటే లేకుండానే పోతుందని; ఎవరో తథాస్తు దేవతలుంటారని అమ్మనమ్మకం. సత్యనారాయణ వ్రతంలో కథ గుర్తుచేస్తుంది."

"ఏమోరా బాబీ. నువ్వే ఎలాగో నాకి అవసరం గడపాలి." అని గునిసింది ఆక్క.

"అమ్మ దగ్గర నిజంగానే లేకపోతేనో?"

"ఇద్దరూ ఉద్యోగాలు చేసుకుంటున్నారు. ఇద్దరు తెచ్చింది భక్తిగా శ్రద్ధగా అమ్మకే ఇస్తారు. నాన్నారి ఫెన్సినోటి. ఉండకుండా యెలావుంటుంది బాబీ? నువ్వడిగి చూడు."

నా సుఖమే నే చూసుకున్నా

“అలాగుంటావా? నరేగాని అమ్మ మేం ముగ్గురం తెచ్చిన డబ్బుని జాగ్రత్తగా దాచేసి పైసాపైసా లెక్కకట్టి ఖర్చుపెడుతూ నెలకో ఇంత వెనకేస్తోందని నేను అనుకోవడం లేదు. ఇంటి ఖర్చు బాగా పెరిగింది. నువ్వున్నప్పుడు తింటున్నట్టే ఇప్పుడూ తింటున్నాం. నువ్వున్నప్పుడు ఉన్నంతమందే ఇప్పుడూ ఉన్నాం. కాని ధరలన్నీ పెరిగిపోయాయికదా. కటాకటీగానే ఉన్నట్టుంది.”

“అనుకుంటే అలాగే వుంటుంది. పోనీ ఓ సూటరైనా కొనుక్కోలేదు నువ్వు. ఆ ఖర్చులేదుకదా నీకు?”.... అడిగి చూడు దాజీ. నిజంగా అవసరం; చెబుతున్నాను కదా. ఇంకా మెట్రాస్ లో ఆ మీటింగ్ ధర్మమా అని ఆయన ఖర్చులు కంపెనీ ఇస్తుంది. మరి ఈ షిగిలిన ప్రయాణాలకీ అక్కడేమైనా కొనుక్కోవాలని అనిపిస్తే దానికీ ఎలాగా అని నా బాధ.”

“సరేలే అడుగుతాను. ఒకవేళ అమ్మ దగ్గర నిజంగానే లేకపోతే ఇంకెక్కడైనా అడిగే నా సరే యివ్వవలసిందేకదా,” అన్నాను.

“ఇంకెక్కడో యెందుకు? శారద దగ్గరే ఉంటుంది. ఆ మాత్రం బ్లాక్ మనీ.” అంది రాజి మరో ‘కాకా’ నవ్వు విసురుతూ.

నేను నవ్వు విసురులోనే పడిపోయేను గాని శారద దగ్గర బ్లాక్ మనీ ఉంటుందనే విసురు పట్టించుకోలేదు ఆ క్షణంలో. అవునో, తిరపతి దేవుడి దగ్గరి కెత్తన్నావుకదా. బ్లాక్ మనీ అయితేనే సమంజసంగా వుంటుంది.” అని నవ్వేను.

“నేవన్నదాంట్లో తప్పేమైనా ఉండో లేదో నీకేతెలుస్తుంది. సమంగా ఆరా తీస్తాను.” అని ఈ మాట ఇంకో రకంగా నవ్వింది రాజీ. “మా ఇంటి పక్క రంగనాథంగారాజ్యాయికి కూడా శారద పనిచేస్తున్న బ్యాంక్ లోనే; అదే రోజున ఉద్యోగం వొచ్చింది. ఇద్దరిదీ ఒక్కటే రాంకు. మరి అతనికి నెలకి పన్నెండు వందల ఎనభయ్యేమిటి; శారదకి తొమ్మిది వందల తొంభయ్యేమిటి?

ఓ చేతిలో రెండు కప్పల కాఫీ ఉన్న ప్రేతో, రెండో చేతిలో చిన్న పసుపు గుడ్డతో కట్టిన మూటతో: అమ్మ వొచ్చింది.

అమ్మ అక్కడ ఉండిపోయింది. సోఫాలో నా వక్కని చోటుచేసుకుని. రాజీకి బహుశా అమ్మ దగ్గర డబ్బు సంగతీ ప్రస్తావించడం యిష్టంలేదు. పావు గంటనేవు ఆ కబురూ ఈ కబురూ చెప్పి గడిపింది. “అయ్యో, టాబ్లెట్ వేసుకోవడం మరిచేపోయాను” అని వాలెట్ లోంచి టాబ్లెట్ తీసి మంచినీళ్ళుంటే

బావుణ్ణు. ఇది వొట్టినోట ఊంగుడు పడడు" అంది. అమ్మ లేవలేదు. తనే వెళ్ళమంచినీళ్ళు తెచ్చుకుంది. రాజీమాత్ర మింగుతూవుంటే నాకే ఏదో మింగుడు పడంది గొంతుక్కి అడ్డం పడ్డట్టయింది.

"నే నెళ్ళున్నానా బాజీ. రేపు పదకొండు గంటలకి మీ ఆఫీసువేపొస్తాం నేనూ బావగారును. సీట్లో ఉంటావు కదా." అని అప్పటికి డబ్బు సిద్ధం చెయ్యమన్న మాట సంకేతం చేసి వెళ్ళింది రాజీ.

\*

\*

\*

'అడపడుచు అర్థమొగుడు' అని వొక నుడికారం వుందవి నాకు తెలుసు. శారద దగ్గర బ్లాక్ మనీ ఉందని రాజీ సూచించింది. సమంగా ఆరా తీస్తే నాకే తెలుస్తుందని కూడా అంది. రాజీ చూపించిన ఆధారం కూడా సరిగ్గానే ఉన్నట్టయింది. రంగనాథంగారబ్బాయి రాజశేఖరం నాకు తెలుసు, చాలా బుద్ధిమంతుడు. జీతం అంతా బొయ్యిపోకుండా తన చేతికొచ్చిన కాస్పేషన్లో వాళ్ళ నాన్నగారికి యిచ్చేస్తాడు. సీటీ బిస్సుకిగానీ సినిమాకిగానీ యింట్లో చెప్పి మరి తీసుకుంటాడు.

శారద కూడా అంతే, అయితే వాళ్ళిద్దరూ ఒకే రాంకులో ఒకే బ్యాంకులో ఒకే తేదీని చేరి వుంటే వాళ్ళిద్దరి జీతాల్లో అంత తేడా వుండకూడదే! ఆఖరికి వ్యవసాయ కూలీల్లో కూడా అడమగ విచక్షణ లేకుండా సమానంగా ఇవ్వాలని చట్టం వున్నట్టయింది. బాంకు ఉద్యోగుల మధ్య ఎలా వుంటుంది తేడా?

మా నాన్నగారు రెవెన్యూ డిపార్టుమెంటులో పనిచేశారు. రిటైరై యిన్నాళ్ళయినా ఆయన్ను గురించి ఎంతో మంచిగానే చెప్పుకుంటారుగాని వేరే విధం లేదు. ఆయన సహోద్యోగి శివశంకరం 'గారు' మా వీధిలోనే రెండంతస్తుల మేడ కట్టారు. ఎప్పుడైనా ఎదురైతే రెండు నిముషాలు వాళ్ళబ్యాబిల ప్రయోజకత్వం గురించి మాట్లాడతారు. మీ నాన్న సత్పురుషుడు అంటారు. మీ నాన్న మహాపురుషుడు అంటారు. "అయినా సరే, అతను సత్యకాలం మనిషి" అంటారు. సత్యకాలం అంటే ఏమిటో సత్యలోకం అంటే ఏమిటో తెలుసుగాని అది అప్రయోజకలను గురించి అనే మాటగా అర్థమై "వస్తానండి" అని తప్పుకుంటూ ఉంటాను.

రాజీకి పెళ్ళయి తొమ్మిదేళ్ళయింది. కొత్తలో కొంచెం తరుచుగా వొచ్చారుగాని రాజీ, బావగారు. మా ఇంటికి రావడం బాగా అరుదు. ఊళ్ళోనే ఉన్నాడు కదా అని ఏ పండగ సాకుతోనో భోజనానికి రమ్మని చెప్పడానికి వెళ్ళే

“సారీ రెండు రోజులు నెలపు కదా అని చిన్న షికారొకటి ప్రోగ్రాం వేసుకున్నాం,” అనేస్తారు బావగారు. వాళ్ళిద్దరూ చాలా సరదాగా ఆత్మీయంగా ఉంటారున్నది నిజం. కాశీ నుంచి కన్యాకుమారిదాకా వాళ్ళు చూడని విహార క్షేత్రం లేదు. ఆఖరికి డ్యూటీమీద క్యాంపెళ్ళినా సరే. ఏ మాత్రం అవకాశం వున్నా ఇద్దరూ కలిసే వెళ్ళిపోతారు. “వెయ్యేళ్ళకీ అలాగే వుండాలి. అంతకన్నా మనకి కావలసిందేముంది?” అంటుంది అమ్మ.

నాకు ఇంకవై ఆరో ఏట ఉద్యోగం వచ్చింది. మా నాన్నగారికి రిటైరయిననాడు ఎంత జీతమో నాకు ఉద్యోగంలో చేరిననాడే అంత. అయితే “ఆచూపాయలు పెద్దవిరా బాజీ” అన్నారు గారు. కట్టుం ఇవ్వకూడదు; పుచ్చుకోకూడదు. అన్న సూత్రం ఆయన నా చిన్నతనం నుంచీ చెప్పడం నాకు తెలుసు. బావగారు రాజీని చూద్దానికొచ్చిన మొట్టమొదటి పెళ్ళికొడుకు. “పిల్ల నచ్చింది; మిగతా విషయాలు మాట్లాడుకోండి” అన్నారు బావగారు ఆ రోజునే చాలా కులాసాగా “పిల్ల నచ్చితే ఇంక మిగతా విషయాలంటూ ఏమీ వుండవు నాయనా” అన్నారు నాన్నగారు. అంతే. వాళ్ళ నుంచి మళ్ళీ కబురు లేదు. ఆ వూళ్ళో పున్న మా నాన్నగారి స్నేహితుడు కూడా ఈయన రాసిన ఉత్తరానికి సమాధానం ఇయ్యలేదు, ఆ తరవాత రాజీని మరో నలుగురు పెళ్ళికొడుకులు చూసేరు; సుమారు మూడు నెలల వ్యవధిలో. అంతే. బావగారు ఒక సాయంత్రం మా ఇంటికి వచ్చి ఆ రాత్రి మా ఇంట్లోనే మా నాన్నగారితోబాటు వీధి వరండాలో మాట్లాడుతూ అక్కడే నిద్రపోయాడు. మర్నాడు ఉదయం ఎనిమిది గంటలకి వెళ్ళిపోతూ అమ్మకీ, నాన్నగారికీ నమస్కారాలు చేసి “ఇంక మీదే ఆలస్యం” అన్నారు; “వస్తాను బాజీ” అని నాతోను “వస్తాను రాజీ” అని అక్కతోనూ చెప్పి, “మనం త్వరలోనే కలుస్తామని ఆశిస్తాను” అంటూ వెళ్ళాడు. అలా బంది ఆ పెళ్ళి.

“కట్టుం పుచ్చుకోవటం తప్పని మీరు నమ్ముతున్నారు కనక అలాగే చెయ్యండి నాన్నారూ” అని చెప్పేను; నా పెళ్ళి కారదతో స్థిరపడుతున్న సమయంలో, “నెలకు వెయ్యో ఎంతో జీతం తెచ్చుకుంటోంది. ఓ రకంగా యిది కట్టుమే. కాని కట్టుం కాదు కూడాను. ఇది ఆలోచించే నీకు ఈ సంబంధం స్థిరపరుస్తున్నాను” అన్నారు నాన్నగారు.

ఈ మూడేళ్ళు నుంచి కారద పుడయాన్నే లేచి బ్యాంక్ కెళ్ళడానికి

శ్రమయ్యే వరకూ అమ్మకి సహాయపడి నాతోపాటు ఖోంచేసి వెళ్తుంది, సాయం కాలం ఐదు దాటగానే వచ్చేస్తోంది. జీతం వచ్చినాడు అమ్మకి ఇచ్చేస్తోంది. బస్సు చార్జీ నుంచి బట్టలషాపు బిల్లు వరకు ఎంత కావాలంటే అంతా అడిగి తీసుకుంటుంది. ఈ నెల ఇంతే వచ్చిందా అని నేను గాని అమ్మగాని అడగలేదు. నాన్నగారికి అసలా విషయాలే అక్కర్లేదు.

ఇప్పుడు రాజీ వచ్చి తనకి మూడు వందలు అవసరమై ఈ ఆడిట్ పెట్టింది. పైగా “నమంగా ఆరా తియ్యాలి” అని సూచన కూడా చేసింది.

మూడేళ్ళ నుంచి మూడు వందల చొప్పునైతే కూడా పదివేలు దాటి వుండాలి బ్లాక్ మనీ, అంతా వో దగ్గర పోగేస్తుండా లేక వాళ్ళన్నయ్యకి పద్ధతిగా పంపిస్తోందా? మా బావమరిది ఏదో ఉద్యోగం చేసుకుంటూ సంసారం లాగు తున్నాడే గాని నాకున్నంత పాటి స్తోమత కూడా లేదని నాకు తెలుసు,

కాని ఆరా తియ్యడం, రభస చెయ్యడం ఎంతో అన్యాయంగా తోచింది నాకు, శారద నిజంగా తన జీతం ఇంతా అని చెప్పక పోవడం తప్పేకావచ్చు, కాని ఆమెకి స్వంత ఆలోచన అంటూ ఏదైనా ఉండవచ్చుననీ, అందులో కొంత ఆర్థిక స్వాతంత్ర్యపు ఆలోచన ఉండటంలో తప్పులేదనీ అనిపిస్తోంది. నేను ఆరా తియ్యడానికి ప్రయత్నించడమే తప్పుగా తోస్తోంది.



హాల్లోంచి నా గదిలోకి వెళ్ళాను. ఏమీ తోచలేదు. అక్కకి కావలసిన డబ్బు అమ్మని అడగడంలేదు, నారాయణరావు నడిగితే ఇస్తాడు. మళ్ళీ జీతాల్లో ఇచ్చేయ్యొచ్చు. కాని ఆ మేరకి అమ్మ చేతిలో పెట్టేది తగ్గుతుంది. అమ్మ అడగదు, తక్కువెందుకిచ్చావని. ఓసారి కళ్ళెత్తి చూస్తుంది. జరిగిందంతా అప్పడోనా చెప్పితిరాలి. రాజీ కులాసాగా కాలం గడుపుతోందని, బావ గారికి అక్కంటే ప్రాణమనీ అమ్మకి తెలుసు, వెయ్యేళ్ళకి అలాగే ఉండా లంటుంది. కాని అప్పడప్పడైనా, ఆ కులాసా తిరుగుళ్ళు ఆపేసి ఖర్చులు తగ్గించుకొని ఓ ఇల్లు కట్టుకుంటే బావుంటుందన్న ధోరణిలో అమ్మ మాట్లాడు తూనే వుంది: “మాయలోజులు వచ్చిపడ్డాయి, పెళ్ళయి పదేళ్ళు కావస్తోంది. ఇంకా బిడ్డలైవుడు కంటుందో....” అంటూనే వుంది. “కాలం నాటి పిల్లలూ లేక కాలం నాటి డబ్బూ మిగలక, ముసిలితనంలో ఎన్ని బాధలు పడతారో” అని భయపడుతూనే ఉంటుంది.

మంచం మీద వాలుదామని, మంచం దగ్గరగా వెళ్ళాను. శారద పెట్టె మంచం కిందనే ఉంటుంది. కాని, కొద్దిగా ముందుకి పొడుచు కొచ్చినట్టుంది, కాలికి తగిలింది. వొంగి ఆ పెట్టెని లోపలికి నెట్టడంలో పెట్టె తెరచి చూద్దామనే కోరిక కలిగింది. వెనక్కి నెట్టకుండా ముందుకే లాగాను.

“ఏం కావాలి?”

బెదిరేను, శారద గొంతు విని.

“అచ్చే!” అంటూ ఆపెట్టెని లోపలికి నెట్టేసలేచి నిలబడి ఇటుతిరిగాను.

ద్యోగ్ లోంచి డబ్బు, ఒక ఉత్తరం తీసింది శారద, ఉత్తరం నాకిచ్చి “సాయం కాలం ఐస్ లో మా అన్నయ్య దగ్గర కెత్తన్నాను....” అని చెప్పేసి డబ్బుతో ఆమ్మ దగ్గర కెళ్ళిపోయింది.

ఉత్తరం చదువుకున్నాను. వాళ్ళ వదినెగారు రాసింది, “మీ అన్నయ్య గారికి ఒంట్లో ఏమీ బాగులేదు. వీలుంటే ఒకసారి వచ్చి చూచి వెళ్ళు. ఇదే టెలిగ్రాం అనుకో....” అని సారాంశం.

రెండు నిమిషాల్లో వెనక్కొచ్చింది శారద “మామయ్యగారేరీ?” అంటూ.

“డాడా మీదున్నట్టున్నారు” అన్నాను.

ఆయనో చెప్పేసాస్తాను. ఐస్ క్రామ్ డాకా వద్దురు గాని. ప్యాంట్ ను కోండి” అని నాతో చెప్పి వెళ్ళిపోయింది.

శారద పెట్టె తెలుకుదామని, ఆరా తియ్యమన్న అక్కమాటకి విలువ ఇచ్చానని నా మీద నాకు చిరాకు వేసింది. ముప్పయ్యో తారినని తీసుకోవలసిన జీతం ముందుగానే (ఇరవై ఏడునే తీసుకుని ప్రయాణక పెట్టుకుందంటే సెల వెన్ని రోజులు పెట్టింది - లాంటి ప్రశ్నలు ఏవో నన్ను దాధపెట్టడం మొదలెట్టాయి, అక్కడ ఉండటానికే బుద్ధి వుట్టలేదు, నేనూ వెళ్ళాను.

శారద నాన్నగారి కాళ్ళకు దండం పెట్టి లేచింది. చీర చెంగుతో కళ్ళు చొత్తుకుంది.

“నీలాంటి వాళ్ళని దేవుడు చల్లగా చూస్తాడమ్మా. ఏం భయపడకు” అన్నారు నాన్నగారు.

శారద మా ఆమ్మనీ నాన్నగార్ని గౌరవంగా చూడడం ఎరుగుదును. కాని ఇలా భక్తిగా కాళ్ళకి దండాలు పెట్టడం కన్నీళ్ళు పెట్టుకోవడం నాకు తెలిసినంత వరకు కొత్తచర్యలు. ఆశ్చర్యపడి చూశాను.

“ఏమిటి నాన్నారూ?” అన్నాను కంగారుగా.

“నువ్వు గర్వపడవలసిన వ్యక్తిరా శారద.” అన్నారు నాన్నగారు చెడి  
రిన కంఠంతో.

“తొందరగా రండి. సాయంకాలమైపోతోంది. గంట పెర్మిషన్ పెట్టే  
నన్నమాటే గాని అంతా ఇక్కడే అయిపోయింది” అని నాన్నగారికి టాటా చెప్పి  
నట్టు చెయ్యివూపి కిందకి దిగిపోయింది శారద.

“వెళ్ళు, వెళ్ళు!” అన్నట్టు నాకూ చేత్తోనే చెప్పారు నాన్నగారు.

కాఫీ పుచ్చుకోవడం—

చీర మార్చుకోవడం—

ప్రయాణానికి కావలసిన వస్తువులు ఏరుకొని డ్యాగ్ లో పెట్టుకోవడం—

అన్నీ మూడు నిమిషాల్లో పూర్తి చేసుకుంది శారద.

“అక్కకి కావలసిన డబ్బు ఇంట్లోనే వుంది. నారాయణరావుని అడగక్క  
రైదు”

“అక్క ఆరా తియ్యమందని శారద పెట్టె కెలకబోవడం కుద్ద పొరటాటు”  
“బావగారికి ఏం సుస్తే? శారద ఎప్పుడు తిరిగి రాగలుగుతుంది?” “అక్కకి  
డబ్బు ఇస్తే తిరిగి ఇస్తుందా?” ఇలాటివి ఆలోచించుకుంటూ నేను సిద్ధపయ్యాను.

\*

\*

\*

రికై ఎక్కేవరకు శారద ఏమీ మాట్లాడలేదు.

“మూడు రోజులు నెలపు పెట్టాను”

“వెళ్ళగానే ఎక్కణ్ణించయినా ఫోన్ చెయ్యి, మీ అన్నయ్య ఆరోగ్యం  
గురించి. ఈ రాత్రి చెయ్యగలనంటే రమణయ్య గారింట్లో వెయిట్ చేస్తాను.  
రేపు ఉదయమైతే లొమ్మిది గంటలకి ఆఫీస్ కెళ్తాను”

“రేపే—”

“ఓకే—”

“ఈ రాత్రి మీ నాన్న గార్నడగండి. కొన్ని ముఖ్యమైన సంగతులు  
చెప్పారు....”

“నువ్వు నాన్నగారి కాళ్ళకి దండం పెట్టడం చూడగానే అనుకొన్నాను,  
ఏదో వుందని”

“తప్పా?”

“తప్పుకాదు గానీ, అరుదుగా చేసే పని కదా”

“అసలు రోజూ ఆయన కాళ్ళ మీద పడాలి. ఆయన దేవుడు!”

నాకు నవ్వొచ్చింది.

“ఓ విధంగా మీరూ దేవుడే లెండి. ఇన్నాళ్ళయినా మీరు నన్ను ఒక  
ముఖ్యమైన ప్రశ్న అడక్కుండా వూరుకున్నారు.”

నా సుఖమే నే చూసుకున్నా

ఆ ప్రశ్నేమిటో అర్థమైపోయింది. అది అక్క లేవదీసిన ప్రశ్నే!  
 “ఇవార్థో అప్పు తీరిపోయింది. కనక నాకు ధైర్యం వచ్చింది”  
 “అ-ప్పా-?”

“కాను.... మామయ్యగారు చెప్తారన్నాను.... పోన్లెండి. ఆయనెందుకు  
 హింస పెట్టడం. నేనే చెప్తాను-”



నా చెవుల్ని నేనే నమ్మలేకపోతే ఎలాగ?

అలాగే నా మనసులో మనసై. మా ఇంట్లోనే దీపమై, మూడేళ్ళపాటు  
 ఒక్క పొద్దు మాట అనటండా అనిపించుకోకుండా, ఒక్క నిరర్థకమైన చర్యకు  
 పాల్పడకుండా పున్న శారద మాట కూడా నేను నమ్మవలసిందే.

తొమ్మిదేళ్ళనాడు చాలాత్తుగా ఓ సాయంకాలం మా ఇంటికొచ్చి రాత్రి  
 చాలా సేపు నాన్నగారొక్కరితోనూ మాట్లాడి రాజీపెళ్ళి తనతో నిర్ణయం చేయిం  
 చుకున్న దావగారు.... తనకి కూడా కట్నం అంటే వెగటేనని. అయితే ఓ పది  
 వేలు తప్పనిసరిగా తీర్చవలసిన అప్పు ఉందని, ఆ మాత్రం సొమ్ముకోసం  
 రాజీని వాడులు కోరేనని. ఘుండు ఆ సొమ్ము ఎలాగో సమకూరినై అది తనే  
 తీర్చుటంటానని- నాన్నగార్ని ఒప్పించాడట-

ఆ అప్పు తీసుకోడం రహస్యంగా జరిగింది. నాన్నగారు ఎంత వెసులు  
 దాటు చేసుకొని తీర్చినా నా పెళ్ళి నాటికి అది వడ్డీమీద వడ్డీ చేర్చుకొని ఇంకో  
 తొమ్మిదివేలకి తేలిందట. ఆ అప్పు తీర్చడంలో తన దాహ్యత ఉంటుందని వాగ్దా  
 నం చేసిన దావగారు విహారయాత్రలు చెయ్యడం. స్కూటర్ కొనుక్కోడం  
 లాంటి ఆర్జీజల్లో వదిపోయి-

“ఇద్దరూ ఉద్యోగాలు చేసుకుంటున్నారు కనక ఈ అప్పు కోడలు తీరు  
 స్తుంది” అనుకొన్న నాన్నగారికి, శారద తను మా ఇంట్లో తాలు పెట్టిన వారం  
 రోజుల్లోనే, తన పెళ్ళి కోసం తను పనిచేస్తున్న బ్యాంక్‌లో తీసుకున్న అప్పు  
 పదివేలు యథాతథంగా వచ్చింది- ఈ నెల నుంచీ నాజీతంలో దాదాపు మూడు  
 వందలు కోర ఉంటుందని, ఇది మూడేళ్ళుంటుందని, చెప్పింది....

“అయితే కట్నాలు ఇవ్వకూడదు. పుచ్చుకోకూడదు-అనే సూత్రాన్ని నాన్న  
 గారు పాటించారా రేడా?” అన్నాను.

“పెద్దవాడు, ఆయన ఆ సూత్రాన్ని నమ్మారు. కాని మీ దావగారు నేనూ  
 పడనిచ్చినట్టు లేదు” అంది శారద-

\* \* \*